

पंचायत समिती, औसा (जि. लातूर) येथील  
प्रशासकीय इमारतीच्या पहिल्या  
मजल्याच्या बांधकामास प्रशासकीय मान्यता  
देण्याबाबत.....

## महाराष्ट्र शासन

### ग्राम विकास विभाग

शासन निर्णय क्रमांक: पंसई-२०२३/प्र.क्र.१८८/बांध-४

५ वा मजला, मझबान पथ, २५ बांधकाम भवन,

फोर्ट, मंत्रालय, मुंबई- ४०० ००९

तारीख : २७ ऑक्टोबर, २०२५

#### वाचा :-

- १) शासन निर्णय क्रमांक: ग्राम विकास विभाग क्र.पंसई-२०१२/प्र.क्र.-१९४/पंरा-७, दिनांक १७ मे, २०१३.
- २) अति. मुख्य कार्यकारी अधिकारी, जिल्हा परिषद, लातूर यांचे पत्र क्रमांक: जाक्र २०२३/जिपला/बांधकाम/११०/२०२३, दिनांक ०५ एप्रिल, २०२३.
- ३) अति. मुख्य कार्यकारी अधिकारी, जिल्हा परिषद, लातूर यांचे पत्र क्रमांक: जाक्र २०२४/जिपला/बांधकाम/कावि-४९४/३५५७/२०२४, दिनांक ०४ जुलै, २०२५.

#### प्रस्तावना :-

अति. मुख्य कार्यकारी अधिकारी, जिल्हा परिषद, लातूर यांनी वाचा मधील अनुक्रमांक २ व ३ येथील पत्रांन्वये औसा पंचायत समितीच्या (जि. लातूर) येथील नवीन प्रशासकीय इमारतीच्या पहिल्या मजल्याच्या बांधकामास प्रशासकीय मान्यता देण्याची विनंती केली आहे.

०२. उक्त वाचा मधील अनुक्रमांक १ येथील दिनांक १७ मे, २०१३ रोजीच्या शासन निर्णयान्वये, पंचायत समिती औसा (जि.लातूर) येथील नवीन प्रशासकीय इमारत बांधकामाच्या रु.२६०.१३ लक्ष इतक्या किंमतीच्या अंदाजपत्रकास प्रशासकीय मान्यता देण्यात आलेली आहे. अतिरिक्त मुख्य कार्यकारी अधिकारी, जिल्हा परिषद, लातूर यांनी प्रस्तावित केल्यानुसार, पंचायत समिती औसाचे प्रशासकीय इमारतीचे तळ मजल्याचे बांधकाम सन २०१४ ला पूर्ण झाले आहे. सदर पंचायत समितीची अस्तित्वातील इमारत ही तळ मजल्याचे एकुण क्षेत्रफळ ९९५.८२ चौ. मी. आहे. प्रस्तावित विस्तारीकरण हे पहिल्या मजल्यावर नियोजित आहे. पंचायत समिती कार्यालय अंतर्गत शिक्षण विभाग, पशुसंवर्धन विभाग, पा. पु. उपविभाग बांधकाम उपविभाग हे कार्यालय सद्यस्थितीत पंचायत समितीच्या परिसरामध्ये नाहीत. सदरील कार्यालय ज्या ठिकाणी तात्पुरत्या स्वरूपात कार्यरत आहेत त्या इमारती मोडकळीस आलेल्या आहेत. सदरील इमारती पंचायत समिती परिसरामध्ये

आणण्यासाठी पंचायत समितीच्या वरील भागामध्ये पहील्या मजल्याची आवश्यकता असल्याचे नमुद केले आहे.

पंचायत समिती, औसा (जि. लातूर) प्रशासकीय इमारतीच्या पहिल्या मजल्याचे ९९५.८२ चौ.मी. क्षेत्रफळाचे बांधकाम प्रस्तावित केलेले आहे. पंचायत समिती, औसा (जि. लातूर) प्रशासकीय इमारतीच्या पहिल्या मजल्याचे बांधकामांचे सन २०२२ - २३ च्या दरसूचीवर आधारित रु.३३४.२० लक्ष किंमतीचे अंदाजत्रक कार्यकारी अभियंता (बां.), जिल्हा परिषद, लातूर, अधीक्षक अभियंता, सार्वजनिक बांधकाम मंडळ, लातूर व मुख्य अभियंता, सार्वजनिक बांधकाम विभाग, नांदेड यांनी साक्षांकित केलेले आहे. अतिरिक्त मुख्य कार्यकारी अधिकारी, जिल्हा परिषद, लातूर यांनी प्रस्तावासोबत लीड चार्ट, क्वॅरी चार्ट, पंचायत समितीच्या ठरावाची प्रत इत्यादी कागदपत्रे सादर केलेली आहेत.

०३. अतिरिक्त मुख्य कार्यकारी अधिकारी, जिल्हा परिषद, लातूर यांनी सादर केलेल्या प्रस्तावाच्या तांत्रिक छाननी अंती, पंचायत समिती, औसा (जि. लातूर) येथील नविन प्रशासकीय इमारतीकरिता पहिल्या मजल्याच्या बांधकामासाठी रु.३३४.२० लक्ष इतक्या किंमतीच्या अंदाजपत्रकास प्रशासकीय मान्यता देण्याची बाब शासनाच्या विचाराधीन होती.

#### शासन निर्णय:-

पंचायत समिती, औसा (जि. लातूर) येथील नविन प्रशासकीय इमारतीच्या पहिल्या मजल्याच्या बांधकामासाठी रुपये ३,३४,२०,०००/- (रुपये तिन कोटी चौतीस लाख विस हजार मात्र) इतक्या अंदाजपत्रकीय किंमतीच्या कामांस पुढील अटीच्या अधीन राहून या शासन निर्णयान्वये प्रशासकीय मान्यता देण्यात येत आहे :-

- १) प्रस्तुत बांधकामास तांत्रिक मान्यता देण्यापुर्वी संकल्पन तपासून घेणे आवश्यक राहिल.
- २) प्रस्तुत इमारतीचे बांधकाम उपमुख्य वास्तुशास्त्रज्ञ, सा. बां. प्रादेशिक विभाग, नागपूर यांच्याकडील विहित नमुना आराखड्यानुसार हाती घेण्यापूर्वी, स्थानिक नगररचना प्राधिकरणाची तसचे अग्निशमन यंत्रणेची मंजूरी घेणे बंधनकारक राहिल.
- ३) पंचायत समिती, औसा (जि. लातूर), येथील नवीन प्रशासकीय इमारतीकरिता शासन निर्णय, सा.बां.वि.क्र.सीएटी-१०९६/प्र.क्र.१७२/इमारती-२, दि.७.१.२००४ नुसार विहित केलेल्या नोंदणीकृत फर्निचर/मॉड्युलर फर्निचर उत्पादक अथवा पुरवठादार/अंतर्गत सजावटकार यांच्याकडून विहित कार्यपध्दती अनुसरून फर्निचरचे काम करून घेणे बंधनकारक राहिल.

- ४) नियोजित आराखड्यात महिला पदाधिकार्यासाठी प्रसाधनगृहासह विश्रांती कक्षाचे संकल्पन करण्यात येवून, सदर व्यवस्था इमारतीमध्ये निर्माण करण्यात यावी.
- ५) प्रस्तुत प्रशासकीय इमारत बांधकामामध्ये ग्रीन बिल्डींग संकल्पना अंमलात आणून, नैसर्गिक प्रकाशयोजना व वायुवीजन, पाण्याच्या व उर्जेच्या वापरात काटकसर, पर्जन्य जलपुनःभरण आणि जास्तीत जास्त पर्यावरणपूरक बांधकाम साहित्य व साधन-सामुग्रीचा वापर करणे आवश्यक राहिल.
- ६) प्रस्तुतचे काम हाती घेतल्यापासून जास्तीत जास्त दोन वर्षात पूर्ण होईल, असे नियोजन करून, इमारत बांधकामाचा त्रैमासिक प्रगती अहवाल वेळीच शासनास पाठविण्याची संबंधित कार्यकारी अभियंता (बांध.), जिल्हा परिषद यांनी दक्षता घ्यावी.
- ७) या प्रकरणी सुधारीत प्रशासकीय मान्यता दिली जाणार नसल्याने, मंजूर प्रशासकीय मान्यता किंमतीतच काम पूर्ण करण्याची संबंधित कार्यकारी अभियंता (बांध), जिल्हा परिषद यांनी दक्षता घ्यावी.
- ८) या कामी प्रशासकीय मान्यतेपेक्षा अधिक खर्च झाल्यास तो संबंधित पंचायत समिती/जिल्हा परिषदेने सोसावा.
- ९) प्रस्तुत प्रशासकीय इमारतीमध्ये अपंगांना सोयी-सुविधा उपलब्ध होण्याच्या दृष्टीने रॅम्प, रेलींग व तत्सम सुविधा निर्माण करणे बंधनकारक राहिल.
- १०) प्रत्यक्ष इमारतीचे बांधकाम करतेवेळी पर्यावरण विभाग क्र.ईएनव्ही-२०१३/प्र.क्र.१७७/ तां.क.१, दिनांक १०.०१.२०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.

०२. पंचायत समिती, औसा (जि. लातूर) येथील नविन प्रशासकीय इमारतीकरिता पहिल्या मजल्याच्या बांधकामाच्या अंदाजपत्रकाचा सर्वसाधारण गोषवारा पुढीलप्रमाणे आहे.

| General Abstract For Construction of P. S. AUSA Dist. Latur First Floor Administrative Building |                                             |                    |
|-------------------------------------------------------------------------------------------------|---------------------------------------------|--------------------|
| Sr. No.                                                                                         | Description of Item                         | Cost (In Rs.)      |
| A.                                                                                              | Cost of work portion                        | 20797767.00        |
| B.                                                                                              | Cost of Royalty & Q. C. Testing charges     | 59620.00           |
|                                                                                                 | <b>Total (A+B)</b>                          | <b>20857387.00</b> |
| 1.                                                                                              | Add 18% For GST on A                        | 3743598.00         |
| 2.                                                                                              | Add 0.50 % For Labour insurance on A        | 103989.00          |
| 3.                                                                                              | Add 7 % For Electrification on A            | 1455000.00         |
| 4.                                                                                              | Add For Furniture                           | 5000000.00         |
| 5.                                                                                              | Constg. Paver block road                    | 1830000.00         |
| 6.                                                                                              | Add 2 % For Contingencies on A              | 415955.00          |
| 7.                                                                                              | Add lumpsum                                 | 14071.00           |
|                                                                                                 | <b>Sub Total C</b>                          | <b>12562613.00</b> |
|                                                                                                 | <b>Total Cost Of Project (TPC)= (A+B+C)</b> | <b>33420000.00</b> |
|                                                                                                 | <b>Says in Lakh</b>                         | <b>334.20</b>      |

०३. उपरोक्त बांधकामांसाठी संबंधित सक्षम प्राधिकार्याची तांत्रिक मान्यता प्राप्त झाल्यानंतर अनुदान स्वरूपात, टप्प्या-टप्प्याने निधी उपलब्ध करून दिला जाणार असून, तो उपलब्धतेनुसार अर्थसंकल्प वितरण प्रणाली (BDS) द्वारे वितरीत करण्यात येईल. यावरील खर्च "२५१५-इतर ग्रामीण विकास कार्यक्रम १०१, पंचायती राज ३१ सहाय्यक अनुदाने (०१) (०३) जिल्हा परिषदांच्या इमारती बांधकामासाठी जिल्हा परिषदांना सहाय्यक अनुदाने (२५१५ ००५३)" या लेखाशीर्षाखाली खर्ची टाकण्यात यावा.

०४. ग्राम विकास विभागाच्या दिनांक ०१ डिसेंबर, २०१५ रोजीच्या शासन परिपत्रकानुसार, राज्यातील जिल्हा परिषद व पंचायत समितीच्या प्रशासकीय / निवासी इमारतीच्या बांधकामांना निधी वितरीत करण्याची कार्यपद्धती निश्चित करण्यात आली आहे. त्यानुसार बांधकामाच्या प्रगतीनुसार विविध टप्प्यात निधी वितरीत करण्यात येईल. तथापि, सदर परिपत्रकानुसार १० % रक्कम ही बांधकामाचे प्रत्यक्ष कार्यारंभ आदेश निर्गमित झाल्यानंतरच वितरीत करण्यात येईल.

०५. प्रस्तुतचा शासन निर्णय वित्तीय अधिकार, नियम पुस्तिका, १९७८ भाग पहिला, उप विभाग-पाच, अ. क्र.१ महाराष्ट्र सार्वजनिक बांधकाम नियम पुस्तिकेतील परि. क्र. १३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५१०२७१६२७५२६०२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रशांत पाटील)

उप सचिव, महाराष्ट्र शासन.

प्रत,

१. मा. विधानसभा व विधानपरिषद सदस्य, विधानमंडळ, मुंबई.
२. मा. राज्यपाल यांचे प्रधान सचिव, राजभवन, मुंबई.
३. मा. मंत्री (ग्रा.वि.) यांचे खाजगी सचिव, मंत्रालय, मुंबई.
४. प्रधान सचिव यांचे स्वीय सहाय्यक, ग्राम विकास विभाग, मंत्रालय, मुंबई.
५. महालेखापाल, महाराष्ट्र -१ मुंबई / महाराष्ट्र -२, नागपूर.

६. विभागीय आयुक्त, छत्रपती संभाजीनगर विभाग, छत्रपती संभाजीनगर.
७. मुख्य कार्यकारी अधिकारी, जिल्हा परिषद, लातूर.
८. अति. मुख्य कार्यकारी अधिकारी, जिल्हा परिषद, लातूर.
९. मुख्य लेखा व वित्त अधिकारी, जिल्हा परिषद, लातूर.
१०. कार्यकारी अभियंता (बांधकाम), जिल्हा परिषद, लातूर.
११. जिल्हा कोषागार अधिकारी, जिल्हा लातूर.
१२. जिल्हा लेखा परिक्षक, स्थानिक निधी लेखा, लातूर.
१३. मुख्य लेखा परिक्षक, स्थानिक निधी लेखा, नवी मुंबई.
१४. उपमुख्य लेखा परिक्षक, स्थानिक निधी लेखा, लातूर विभाग, लातूर.
१५. सभापती, पंचायत समिती, औसा, (जि. लातूर).
१६. गट विकास अधिकारी, पंचायत समिती, औसा, जिल्हा लातूर.
१७. निवडनस्ती, कार्यासन बांध-४, ग्राम विकास विभाग, मंत्रालय, मुंबई.